

Да канферэнцыі навукова-даследчых гурткоў студэнтаў

Пара ад размоў перайсці да справы

Пастанова ЦК ВКП(б) і СНК СССР аб вышэйшай школе зусім ясна ўказвае на неабходнасць разгортвання навукова-даследчай работы ў вышэйшых навучальных установах. Разгортванне навукова-даследчай работы асабліва важна ва ўніверсітэце, дзе рыхтуюцца кадры навуковых работнікаў.

Публікуемыя сёння матэрыялы аб становішчы работы ў навукова-даследчых студэнцкіх гуртках паказваюць, што за апошні час работа заглохла.

У мінулым годзе, у час падрыхтоўкі да навукова-даследчай канферэнцыі, работа ажывілася, але факультэты гэта зразумелі як чарговую «кампанію».

Цяпер мы бачым, што амаль на ўсіх факультэтах работа навукова-даследчых гурткою праходзіць незадавальняюча.

Вучэбная часць БДУ і прафком зусім не кіруюць гэтай работай і абмяжоўваюцца размовамі. Пара ўжо ад размоў перайсці да справы.

Навукова-даследчая работа на біяфаку

У пачатку гэтага навучальнага года, на біяфаку была праведзена пашыраная нарада загадчыкаў кафедраў і навуковых работнікаў сумесна з студэнтамі-выдатнікамі. Там былі абмеркаваны канкрэтныя планы работы кожнай кафедры і магчымасці разгортвання навукова-даследчай работы студэнцкіх гурткоў. У выніку з 39 выдатнікаў біялагічнага факультэта выдучы навукова-даследчую работу 21 чалавек.

Усе студэнты, якія працуюць над тэмамі, выконваюць разам з гэтым навуковую работу. Выдатнік Хацінскі працуе над пытаннем вітаміна «С». Выдатніца Дайнава вядзе работу па пытанню вітаміна «А».

Найлепш пастаўлена работа ў кафедры фізіялогіі раслін (загадчык кафедры праф. Годнеў), дзе працуюць 8 чалавек і кафедра заалогіі беспаспаўнакрых, дзе працуюць у 2 гуртках 10 чалавек (загадчык кафедры дацэнт Гусева).

Для правяркі работы кіраўніцтва і абмену вопытам на факультэце рэгулярна выпускаецца бюлетэнь «За марксісцка-ленінскую біялогію». Усяго ў гэтым годзе выпушчана 7 нумароў.

Канферэнцыя навукова-даследчых гурткоў, якая будзе праведзена ў бліжэйшы час, выявіць і наказа нашы носьпехі і недахопы.

Навукова-даследчыя гурткі не працуюць

У канцы мінулага навучальнага наўгоддзя на геафаку былі арганізаваны тры студэнцкія навукова-даследчыя гурткі: пры кафедрх глебазнаўства, фізічнай геаграфіі і мінералогіі. Кожны гурток паасобку склаў план работы. Удзельнікі гурткоў атрымалі ад кіраўнікоў адпаведныя тэмы, але план работы не выконваецца, студэнты не працуюць над узятымі тэмамі. Галоўная прычына ў тым, што кіраўнікі кафедр нічога не робяць, каб зацікавіць студэнтаў, прывіць любоў да навукова-даследчай работы.

Другая прычына ў тым, што дэканат замест дапамогі перашкаджае планавай рабоце студэнтаў, а іменна: ніколі не паведамляе, калі канчаецца дысцыпліна і рантам вызначае здачу залікаў. Гэта не дае магчымасці студэнтам весці сістэматычную работу ў гуртках.

СУДАРАЎ.

Работа аслабла

На хіміфаку за апошні час значна аслабла работа навукова-даследчых гурткоў. Пры кафедры арганічнай хіміі (праф. Казлоў) у пачатку навучальнага года быў арганізаван гурток з 6 чалавек, але ў сучасны момант засталася толькі двое: у прафесара Казлова працуе т. Васілеўскі і ў дацэнта Пракалчука — т. Цыганкоў.

Пры кафедры аналітычнай хіміі (праф. Ермоленка) гурток налічвае на паперы 16 чалавек, але з іх працавалі ў першым паўгоддзі 8 чалавек. Кіраўнік гуртка тав. Будкевіч прапанаваў рашаць задачы аналізу капінаў усіх пяці груп неавычальным сістэматычным ходам аналізу, а метадамі, якія ўдзяляюць класічны ход аналізу. Студэнт Ануловіч рашаў задачу бессерава-зартным ходам аналізу (пры дапамозе амыла). Студэнты Пятровіч і Зінкевіч работалі капінальным метадам. Студэнты Зайдэль і Сіюно правяралі дзейнасць аksamат-іёна на капіны ўсіх пяці груп. Студэнты Маркевіч, Карпучок, Туміловіч і іншыя таксама працавалі ў гуртку.

Але ў другім паўгоддзі работа гэтай самай дэканата гуртка на хіміфаку таксама заглохла.

Трэба адзначыць асаблівую ўвагу, якую ўдзяляе праф. Нікіфараў (кафедра фізічнай хіміі) тым студэнтам, якія працуюць пад яго кіраўніцтвам (Банюшко, Міцкевіч і Чарчэс). Ён дае сістэматычна ўказанні аб выкарыстанні маючайся літаратуры, дапамагае ў рабоце.

Дрэнна, што пры кафедрах не вядзецца ніякай растлумачальнай работы сярод студэнтаў па ўдзяляю іх у гурткі. Нават кіраўніцтва існуючымі гурткамі за апошні час пушчана на самазек.

ЗАЙДЭЛЬ, ПЯТРОВІЧ.

Абаронная работа... па загаду

Уся наша краіна, як і працоўныя ўсяго свету, адзначыла Міжнародны комуністычны жаночы дзень.

Нельга сказаць, што дэканат геафана стаяў у баку ад жаночага свята. Намеснік дэкана тав. Стрыльцоў якраз у гэты дзень—8 сакавіка, падкрэсліваючы яшчэ раз сваю адданасць, любоў і сімпатыю да жанчын, выдаў нават спецыяльны загад нумар 13.

Вы, чытач, напэўна, думаеце, што пажаданы намеснік дэкана ў сваім тварэнні па поведзе жаночага свята абавязкова выносіў падзяку лепшым выдатніцам, або прэміраваў іх...

Але ён не з такіх, каб пісаць тое, што кожны чакаць можа. Пісаць, дык пісаць

ужо што-небудзь арыгінальнае... Паволькі яго «тварэнне» прадстаўляе значную (тэарэтычную і практычную) цікавасць прыводзім яго поўнаасцю:

«Усім студэнткам геафана загадваю здаць нормы «ГСА» не пазней 20 сакавіка 1937 года.

Студэнтку III курса тав. Гроскрэйц абавязваю арганізаваць здачу норм і аб выніках тэрмінова паведаміць у дэканат».

Каментарый не патрэбны. Кожны студэнт сам зразумее гэта «мудрае» тварэнне. Аднаму толькі Стрыльцову было невядома, што ўсякая культурна-масаваа работа, у тым ліку здача норм на розныя значкі, праводзіцца не загадам. Для гэтага ёсць іншыя метады. ПАУЛОЎСКІ.

ВЫШЭІ РЭВОЛЮЦЫЙНУЮ ШЛЫНАСЦЬ

Наша комуністычная партыя і геніяльны правадыр працоўных тав. Сталін базлігасна вялі і вядуць барацьбу з контррэвалюцыйнымі трацкістамі і правымі адшчапенцамі. Таварыш Сталін неаднаразова паўтараў, што там, дзе не працуюць мы, там за нас працуюць нашы класавыя ворагі. Апошнія падзеі на фізмаце гэта яскрава падвядраджаюць.

У мінулым годзе трацкіст Зэльдзін распаўсюджаў сярод студэнтаў контррэвалюцыйную трацкісцкую літаратуру і праводзіў антысавецкую работу, за што быў выключан з партыі і ўніверсітэта.

У гэтым годзе ён зноў прабраўся ва ўніверсітэт. Звязаўся з Катлоўскім, які ў мінулым меў вымову за распаўсюджванне контррэвалюцыйных анекдотаў. Яны ўдвух сталі праводзіць контррэвалюцыйную работу. Гэтыя абнаглеўшыя чужакі, карыстаючыся блізарукасцю партыйнай і комсамольскай арганізацый факультэта, спрабавалі ад асобных контррэвалюцыйных выступленняў перайсці да больш шырокай падпольнай работы на факультэце, асабліва на II курсе.

Пад выглядам арганізацыі гуртка асперапта яны арганізуюць групу студэнтаў

II курса, дзе вядуць апрацоўку часткі студэнтаў, праводзяць сваю «выхавальную» антысавецкую работу, распаўсюджаюць контррэвалюцыйныя анекдоты.

Скарыстаўшы працаваўшага ў рэдкалегіі «свайго чалавека» Мар'ясіна, сына былых буйных гандляроў і ўтайўшага сваё сацыяльнае паходжанне пры паступленні ва ўніверсітэт і комсамол, яны заціскаюць крытыку студэнтаў, не даюць ім праз насценную газету выступаць з крытыцём работы гэтай групы.

Аб існаванні групы ведалі некаторыя студэнты і нават комсамольцы. Толькі канчатковым прытупленнем класавай шлынасі можна растлумачыць тое, што гэтыя факты выкрыты толькі цяпер. Класавы вораг беспакарана арудваў на працягу доўгага часу пад носам партыйнай і комсамольскай арганізацый.

Студэнцкая грамадскасць з усёй суровасцю аднеслася да выяўленых ворагаў народу. Подлым падонкам трацкізма — Зэльдзіну, Катлоўскаму, Мар'ясіну няма месца ў нашых радах. Зусім правільна зрабіла адміністрацыя ўніверсітэта, выключыўшы іх з ўніверсітэта.

ДУЧЫЦКАЯ, КАЧЫНСКІ.

ВЯЛЬМОЖА І ГРУБІЯН

Наша партыя выходзіць сярод сваіх членаў скромнасць, часнасць, праўдзівасць і добрасумленныя адносіны да даручаемай работы.

Але ў нас ёсць такія комуністы, якія не жывуць яшчэ чванства і безадказных адносін да даручанай работы. Загадчык парткабінета тав. Маханек з'яўляецца членам парткома. Але работа парткабінета наладжана дрэнна. Там ніколі не знойдзеш патрэбнай літаратуры, каб падрыхтавацца да палітзаняткаў або да правядзення гутаркі. Архівы газет раскіданы, часта бывае, што кабінет зачынен, хоць на ім і вісіць шыльда «адчынен з 5 да 10 гадзін вечара». Нават і ў час работы кабінета няма адпаведнай абстаноўкі для заняткаў. Часта

можна бачыць Маханька, які лежачы на дыване з бруднымі банікамі трэма размаўляе і мяшае займацца.

Тав. Маханек лічыць, што арганізацыйна-кансультацыйны прапагандыстаў да чарговых палітзаняткаў вычэрпваецца работа кабінета. Абомен вопытам прапагандыстаў і якасць прапаганды яго не цікавяць.

У штодзённым жыцці ён некультурны, калі заходзіць у накрі да дзяўчат, то ніколі не ступае загадзя. Сядзіць у камнаце ў шапцы, лаліто і галошах. У адносінах да дзяўчат ён грубы і недакладны.

Крытыка на яго не дзейнічае. Ён лічыць сябе не падлягаючым крытыцы.

К.

БЮРАКРАТЫЧНЫЯ АДНОСІНЫ

Старшыня мясцовага БДУ тав. Шыдлоўскі праяўляе фармальныя, бюракратычныя адносіны да палітыка-выхавальчых мерапрыемстваў, якія праводзіцца сярод членаў мясцовага.

Так, 9 сакавіка павінен быў быць сход адміністрацыйна-тэхнічных работнікаў БДУ па пытанню аб пастановах пленума ЦК ВКП(б). Было дагаворана з тав. Шыдлоўскім, што ён праз прафоргаў паведаміць усіх аб сходзе. Але ў назначаны час прыйшлі толькі служачыя, ды і то толькі жанчыны. Здарылася гэта таму, што загадзя аб паведаванні дня схода тав. Шыдлоўскі не паведаміў. Мужчыны раптам, што сход прысвечан 8 сакавіка і зусім не

прыйшлі. Што датычыцца тэхнічных работнікаў, то ніхто іх не паведаміў і на сход яны не прыйшлі. Цікава, што сам старшыня мясцовага тав. Шыдлоўскі не палічыў патрэбным прысці на сход і нават не ўпаўнаважыў каго-небудзь з членаў мясцовага гэты сход правесці. У выніку такой «падрыхтоўкі» сход прайшоў фармальна.

Такія выпадкі паўтараюцца ўжо не першы раз. Нядаўна скліканы мясцовам сход тэхнічных работнікаў быў сарван з-за таго, што не прыйшоў сам Шыдлоўскі.

Мясцком павінен рэагаваць на такія адносіны свайго старшыні да работы.

ШЫДЛОЎСКІ.

ТОЛЬКІ АБЯЦАЛІ

Даўно рэктарыят і прафком абяцалі арганізаваць гурток па маляванню, які дапамог бы і павучыў бы мастакоў-самавучак лепш маляваць, а тым самым даў бы вялікую карысць і БДУ.

Гурток гэты меркавалі арганізаваць вясной 1936 г. Аднак, калі знайшлі кіраўніка гуртка, рэктарыят і прафком раптам найшлі, што гурток не патрэбен.

Калі мы афармлялі калоны да сустрэчы маршалаў тт. Варашылава, Егоравы, Будзёнага, да сустрэчы Чырвонай Арміі і Кастрычніцкіх свят, то рэктар тав. Лоцманаў,

і т. Камінскі аяцалі, што гурток будзе арганізаван з новага бюджэтнага года. Калі надышоў час—нас пацешылі, што гурток будзе арганізаван у пачатку другога паўгоддзя. А цяпер раптам «абдумаліся». Тав. Камінскі адказаў прама, што «БДУ — не Акадэмія мастацтва» і што гуртка не будзе.

Гэтыя словы адбіваюць усю энергію ў нашых студэнтаў-мастакоў-самавучак да працы.

Просім рэдкалегію дапамагчы нам у гэтай справе.

ХАЦІНСКІ

УБРАЦЬ ХУЛІГАНА

Швейцар Балашэвіч на хімічных факультэце дазваляе сабе ўсякія грубасці ў адносінах да студэнтаў. Ён таўкаецца, кідзе галошамі ў твар, на кожным кроку адпускае ўсякія нецензурныя славачкі.

У БДУ не месца такім хуліганам. Трэба прызваць яго да парадку.

КУКІНА.

Няма праграм

На гістфаку ніколі не праводзіцца абаварэнне праграм, метадычных пытанняў работы факультэта, якасці чытаемых лекцый.

У хуткім часе неабходна зладзіць экзамен па гісторыі народаў СССР, а праграм студэнты яшчэ не маюць. Няма праграм і на гісторыі новага часу. Неабходна зараз-жа даць студэнтам праграмы.

Г.